

سورہ انشراح

مکہ مکرمہ میں نازل ہوا۔ اس میں (۸) آیات ہیں

ما قبل سے ربط | اس سورۃ شریفہ کا ربط ما قبل سورۃ سے بالکل ظاہر ہے۔ یہ اس طرح کہ سورۃ والضحیٰ میں اللہ سبحانہ کے احسانات و عنایات کا بیان فرمایا گیا تھا جو ذات اقدس حضور سرور کائنات علیہ افضل الصلوات و اذکی التیمات پر مبذول ہیں۔ اس سورۃ شریفہ میں بھی بعض الطاف و عنایات کا بیان فرمایا جا رہا ہے۔ گویا کہ یہ سورۃ شریفہ، سورۃ ما قبل کا تتمہ اور تکملہ ہے۔ سورۃ یعنی عبارت اور کلمات کے اعتبار سے چونکہ ہر ایک سورۃ کی ترتیب اور بندش جداگانہ ہے جس کے باعث ان کو دو علیحدہ علیحدہ سورتیں قرار دیا گیا ہے لیکن معنی یعنی مفہوم اور مطلب کے لحاظ سے دونوں سورتیں ایک ہی سلسلہ کی کڑیاں سمجھ میں آتی ہیں۔ اسی بنا پر بعض حضرات نے ان دونوں سورتوں کو ایک ہی سورۃ قرار دیا چنانچہ حضرت طاؤسؓ اور خلیفہ راشد حضرت عمر بن عبدالعزیزؓ فرماتے تھے کہ یہ دونوں ملا کر ایک ہی سورۃ ہیں۔ نماز میں یہ حضرات ایک ہی رکعت میں

یہ دونوں سورتیں ملا کر پڑھتے۔ اور ان دونوں کے درمیان بسم اللہ نہیں پڑھتے۔ مگر جمہور کے نزدیک یہ علیحدہ علیحدہ سورتیں ہیں اور یہی صحیح ہے کہ تواتر سے ثابت ہے۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے۔

اَلَمْ نَشْرَحْ لَكَ صَدْرَكَ ۝ وَوَضَعْنَا عَنكَ وِزْرَكَ ۝

اَلَّذِیْ اَنْقَضَ ظَهْرَكَ ۝ وَرَفَعْنَا لَكَ ذِكْرَكَ ۝ کیا نہیں کھول

دیا ہم نے آپ کے لئے سینہ آپ کا اور آثار دیا ہم نے آپ سے آپ کا بوجھ جو توڑ رہا تھا آپ کی پیٹھ اور بلند کیا ہم نے آپ کے لئے ذکر آپ کا۔

شرح صدر کی تفسیر | اَلَمْ نَشْرَحْ لَكَ صَدْرَكَ کیا ہم نے آپ کی خاطر

اور آپ کی سہولت کے لئے آپ کا سینہ کھول نہ دیا؟ سورت ماضی میں تین نعمتوں کا

بیان ہوا تھا۔ اب اسی سلسلہ میں مزید تین جلیل الشان نعمتوں کا بیان فرمایا جا رہا

ہے جو ذات اقدس حضور وحی فداء صلی اللہ علیہ وآلہ وسلم کے ساتھ متعلق ہیں۔ از

اُن جملہ پہلی نعمت جلیلہ یہ ہے۔ کیا ہم نے آپ کا سینہ مبارک کھول نہ دیا؟ اس کا

جواب یہ ہے کہ بے شک کھول دیا وَلَکَ الْحَمْد۔

شرح صدر کے اقسام | یہ شرح صدر دو طرح پر ہے۔ ایک یہ کہ ظاہری اور حسی طور پر

جس کو دیکھنے والوں نے دیکھا۔ دوسرا باطنی اور معنوی طریق پر جس کا اندازہ صرف حضور سید عالم صلی اللہ علیہ وآلہ وسلم ہی فرما سکتے ہیں دوسروں کو اس کی کیفیت کا صحیح اندازہ نہیں ہو سکتا۔ کتب احادیث و سیر سے ثابت ہے کہ ظاہر اور مخوس طریق پر شرح صدر کئی دفعہ ہوا۔ کم سنی میں پھر عالم شباب میں نزول وحی سے پہلے نیز معراج شریف کے وقت۔

شرح صدر بچپن میں چنانچہ حضرت داؤد علیہ السلام فرماتی ہیں کہ حضور انور صلی اللہ علیہ وآلہ وسلم زمانہ رضاعت میں جب ہمارے ہاں رونق افروز تھے تو ہمارے گھر میں ہر طرح کی خیر و برکت رہی۔ جب یہ مدت ختم ہونے لگی تو سن شریف ابھی دو سال کے قریب تھا مگر آپ کی نشو و نما بفضل الہی اسی ترقی کرتی جا رہی تھی جو اس ننھی سی عمر کے بچوں کو نصیب نہ تھی۔ آپ اچھے خاصے چار چھ سال کے بچوں میں بھی نمایاں ممتاز نظر آتے تھے یہ مدت ختم ہوئی تو آپ کو والدہ ماجدہ کے پاس پہنچا دینا ضروری ہوا لیکن ہماری تمنا یہ تھی کہ اور کچھ عرصہ تک یہیں چھوڑ دے جاتے تاکہ جو خیر و برکت ہم آپ کی بدولت اپنے پاس پاتے تھے اس کا سلسلہ جاری رہے۔ چنانچہ میں نے قاعدہ کے مطابق مدت رضاعت کے ختم پر آپ کو والدہ ماجدہ کے ہاں پہنچا دیا مگر ساتھ ہی عرض کیا:۔ لو ترکتہ عندنا حتی یغلظ فانا نخشی علیہ و آبائک

اگر آپ ان کو ہمارے ہاں چندے اور ٹھہرا رکھتیں تا آنکہ ان میں اچھی توانائی آجائی
اور ان کے جوڑ بند قوی ہو جاتے تو زیادہ مناسب ہو تا ہم کو مکہ کے وبائی امراض اور
ناموافق آب و ہوا کا ڈر لگا رہتا ہے۔ یہ سن کر مادر مہربان حضرت یسین علیہ السلام
رضامند ہو گئیں اور مدتِ رخصت ختم ہو جانے کے باوجود اور چندے ہمارے
پاس ہی حضور کو ٹھہرا رکھنے کی اجازت مرحمت فرمائیں۔ پھر کیا تھا کہ ہم آپ کو
ہنسی خوشی اپنے گھر لائے۔ یہ یہاں آکر اپنے رضاعی بھائی کے ساتھ باہر چلے جاتے
جو ہمارے گھروں کے پیچھے بکریاں چرایا کرتا تھا۔ اس طرح دو تین مہینے بھی نہ گزرے
تھے کہ ایک دن حضور کا رضاعی بھائی باہر سے دوڑتا ہوا آیا اور کہنے لگا:۔

ذالك اخي القرشي قد جاءه رجلا ن عليهما ثياب بيض فاصبحاه
وشقّا بطنه (اماں! اماں!) میرے ان قرشی بھائی کے پاس نہایت ہی سفید کپڑے
پہنے ہوئے دو شخص آئے اور ان کو لٹا کر ان کا پیٹ چاک کر دیا ہے۔ یہ سنتے ہی
میں اور میرے شوہر دونوں دوڑے گئے۔ دیکھا کہ حضور اقدس کھڑے ہوئے ہیں
مگر آپ کا رنگ اڑ گیا ہے۔ یہ دیکھتے ہی میرے شوہر نے آپ کو گلے لگایا اور
پوچھا: ای بُنّی ما شانک۔ جان پر! آپ پر کیا گزری؟ حضور نے بھی
فرمایا:۔ جاءنی رجلا ن عليهما ثياب بيض فاصبحاني فشقّا بطني

ثم استخبر جامله شيئا فطرحاه ثم رداه كما كان - ميرے پاس دو سفید پوش
اشخاص آئے پھر انھوں نے مجھے لٹا دیا پھر میرا پیٹ چاک کر ڈالا - پھر اس میں سے
کچھ نکال کر پھینک دیا - پھر پیٹ کو اصلی حالت پر لا لیا - حضرت حلیمہ فرماتی ہیں کہ
ہم وہاں سے حضور اقدس کو گھر لائے - یہ حال دیکھ کر حضرت حلیمہ سے ان کے شوہر نے
کہا کہ ہم کو ان صاحبزادے کی نسبت ڈر ہو رہا ہے - بہتر یہی ہے کہ جن کی امانت
ان کو پہنچا دی جائے چنانچہ ہم نے آپ کو آپ کی والدہ ماجدہ کے پاس پہنچا دیا -
مسند ابی یعلیٰ ابی نعیم ابن عساکر سے شرح صدر کے ایک اور واقعہ کا بھی پتہ
چلتا ہے جبکہ آپ حضرت حلیمہ ہی کے پاس اشراف فرماتے تھے - (روح المعانی)

شرح صدر بعد بلوغ | اس کے بعد جب حضور اکرم صلی اللہ علیہ وآلہ وسلم سن بلوغ کو
پہنچے تو پھر ایک دفعہ شرح صدر ہوا - چنانچہ حضرت ابی بن کعب حضرت ابو ہریرہ
سے روایت کرتے ہیں کہ ابو ہریرہ نے عرض کیا - یا رسول اللہ ما اول ما اذا
من امر النبوة فاستوى رسول الله صلى الله عليه وسلم جالسا وقال
لقد سألت يا ابا هريرة اتى لفي صحرا ابن عشرين سنة واشهر اذا
بكلهم فوق رأسي واذا جل قولي انما هو هو فاستقبلا في بوجه لم ارها بخلق
قط وارواح لم اجد لها من خلق قط وثياب لم اجد لها على احد قط

فَأَقْبِلَا إِلَىٰ عِثْيَانَ حَتَّىٰ إِذَا دَنِيَا أَخَذَ كُلُّ وَاحِدٍ مِّنْهُمَا بَعْضُهُمَا أَجِدًا
 لِأَخِيذِهَا مَتًى فَقَالَ أَحَدُهَا لِصَاحِبِهِ أَفَلَقَ صَدْرُهُ فَهَوَىٰ أَحَدُهَا
 إِلَىٰ صَدْرِي فَفَلَقَهُ فِيمَا أَرَىٰ بِلَادِهِمُ وَالْأَوْجِعَ فَقَالَ لَهُ أَخْرَجِ الْغُلَّ
 وَالْحَبْدَ فَأَخْرَجَ شَيْئًا كَمِثَّةِ الْعَلَقَةِ ثُمَّ نَبَذَهَا فَقَالَ لَهُ ادْخُلِ الرَّفَّةَ
 وَالرَّحْمَةَ فَإِذَا مِثْلُ الَّذِي أَخْرَجَ مِثْلَ الْفَضَّةِ ثُمَّ حَزَّابَهَا مَرَّجَلِي
 الْيَمْنَىٰ وَقَالَ اغْدُو اسْلَمْ فَرَجَعْتَ اغْدُو بِهَا رَأْفَةً عَلَىٰ الصَّغِيرِ وَرَحْمَةً
 عَلَىٰ الْكَبِيرِ۔ (عبداللہ بن احمد) اے خدا کے پیارے رسول! نبوت کے سلسلے میں سے
 پہلے آپ نے کیا چیز دیکھی؟ یہ سنتے ہی حضور انور صلی اللہ علیہ وآلہ وسلم یہ دے
 ہو کر بیٹھ گئے اور فرمایا:۔ ابو ہریرہ! تم نے عجیب اہم سوال کیا۔ میں جنگل میں تھا
 میری عمر میں سال سے چند مہینے زائد تھی۔ اتنے میں میرے سر کے اوپر سے کچھ باتوں
 کی آواز آنے لگی۔ ایسے میں ایک شخص دوسرے شخص سے کہہ رہا ہے۔ کیا یہ وہی
 ہیں؟ (اس نے کہا ہاں وہی ہیں) پھر وہ دونوں میری طرف متوجہ ہوئے۔ ان کے
 چہرے ایسے تھے کہ میں نے ویسے چہرے کبھی نہیں دیکھے۔ ان سے خوشبو ایسی ہلک
 رہی تھی کہ ویسی خوشبو سے کبھی مجھے سابقہ نہیں پڑا۔ اور ان کے کپڑے بھی ایسے تھے کہ
 ویسے کپڑے میں نے کبھی نہیں دیکھے۔ پھر وہ دونوں میری طرف چل کر آنے لگے۔

جب وہ نزدیک آگئے تو ان میں سے ہر ایک نے میرا بازو پکڑ لیا۔ لیکن ان کے پکڑنے کا کوئی اثر مجھے محسوس نہ ہوا۔ پھر ان میں سے ایک نے اپنے ساتھی سے کہا ان کے سینے کو چیر دو۔ چنانچہ ایک نے میرے سینے کی طرف رخ کیا اور میرے دیکھتے دیکھتے اس کو چیر دیا۔ لیکن نہ کچھ خون تھا اور نہ کبھی قسم کا درد۔ پھر اس نے کہا کہ خیانت اور حسد کا مادہ نکال دو (جہاں سے ان امراض کی راہ کھلتی ہے) چنانچہ اس نے ایک چیز بے خون کی طرح نکال کر عینک دی۔ پھر اس سے کہا کہ ہر بانی اور رحم کا مادہ اس کی جگہ داخل کر دو۔ چنانچہ چاندی کی طسج ایک صاف و شفاف چیز داخل کی۔ پھر میرے داہنے پاؤں کے انگوٹھے کو حرکت دی اور کہا کہ سلامت باکرامت تشریف لے جائیے۔ چنانچہ میں واپس ہوا تو اس وقت سے ہمیشہ چھوٹوں پر ہر بانی اور بڑوں پر رحم کا خیال دامنگیر رہا۔

اسی طرح ایک روایت علامہ ابن حجر مکی نے شرح ہمزہ میں نقل فرمائی ہے۔ اس میں ابن شریف بجائے بیس سال چند مہینے کے دس سال مذکور ہے جس سے پایا جاتا ہے کہ یہ واقعہ بھی قبل بلوغ پیش آیا تھا۔ واللہ اعلم۔

شرح صدر بوقت نزول وحی | نیز شرح صدر چالیس سال کی عمر شریف میں

نزول وحی کی ابتدا کے موقع پر پیش آیا۔ جس کو حافظ حدیث ابو نعیم نے
 اس طرح بیان فرمایا ہے:۔ اَن جبریل و میکائیل علیہما السلام
 شقاً صدرہ وغسلایہ ثم قال اقرأ باسم ربک الایات (ابو نعیم
 ابوداؤد طیالسی ح ۱۲) جبریل اور میکائیل علیہما السلام نے آپ کا سینہ مبارک
 شق کیا اور اس کو دھویا۔ پھر جبریل علیہ السلام نے کہا:۔ اقرأ باسم
 ربک۔ اپنے پروردگار کا نام لے کر پڑھو۔ یعنی سورۃ اقرأ کی ابتدائی
 پانچ آیات پڑھائیں۔“

شرح صدر بوقت

اسراء و معراج

ان تمام واقعات کے بعد اور ایک واقعہ شرح صدر

پیش آیا جس کی روایات تو اتر کے ساتھ موجود ہیں

چنانچہ حضرت انس بن مالک بن معصنہؓ نے حضور نبیؐ وہ جہاں علیؑ اللہ علیہ

وآلہ وسلم سے روایت کی ہے کہ حضور انورؐ نے ارشاد فرمایا: بیتا انا

عند البیت بین النائم والیقظان فأتیت بطست من ذهب

فیہا ماء زمزم فشرب صدری الی کن او کن اقال قتادة قلت یعنی

لا نس ما تعنی قال الی اسفل بطنی قال فاستخرج قلبی فغسل بماء

زمزم ثم اعيد مکانه ثم حشی ایمانا وحکمة ثم اتی بدابة

دون البغل وفوق الحمار البراق فانطلقت مع جبریل علیہ السلام

(بخاری مسلم ترمذی نسائی) میں بیت اللہ شریف کے پاس خواب اور

بیداری کی درمیانی حالت میں تھا۔ اتنے میں میرے پاس ایک سنہری طشت

لایا گیا جس میں آب زمزم بھرا ہوا تھا۔ پھر میرا سینہ یہاں سے یہاں تک

کھول دیا گیا۔ راوی حدیث حضرت قتادہ نے اپنے شیخ حضرت انسؓ سے

پوچھا کہ اس سے آپؐ کی کیا مراد ہے؟ تو فرمایا کہ (سینہ کے پاس سے) پیٹ کے

پچھلے حصہ تک کھول دیا۔ پھر حضور اکرمؐ نے فرمایا کہ میرے دل کو (سینہ کے اندر)

باہر نکالا اور اس کو آب زم زم سے دھو ڈالا پھر دل کو اس کی اصلی جگہ پر رکھ دیا۔ پھر اس میں ایمان اور حکمت بھر دی۔ (جس سے عالم غیبی شہادت کی تمام چیزیں روشن ہو گئیں) پھر براق نامی ایک سواری لائی گئی جس کا قد خچر سے چھوٹا اور گدھے سے بڑا تھا۔ پھر میں (اس پر سوار ہو کر) جبریل علیہ السلام کے ساتھ روانہ ہوا، اس کے بعد جو جو واقعات پیش آئے ان کا بیان سورہ بنی اسرائیل کی تفسیر میں حضرت سید الشیوخ علیہ الرحمہ کے قلم فیض رقم سے ہو چکا ہے اور کچھ سورہ نجم کی تفسیر میں گزر چکا ہے اس کو ملاحظہ فرمایا جائے۔

شرح صدر باطنی و معنوی | شرح صدر کی دوسری قسم جو باطنی و معنوی ہے جس کی کیفیت کا اندازہ دوسرے لوگ نہیں کر سکتے اس کی نسبت مفسرین کرام فرماتے ہیں: **شرحنا لك مدرك حتى اتسع في صدرك من العلوم الحقة والمعارف الدينية المبصرة بنور الله تعالى ما لا سبيل ليهما لعقل العقلاء واجمع فيه التوجه الى الله تعالى والحضور التام مع التوجه الى الخلق لاجل الدعوة في مرتبة النزول فليس لك في حالة النزول القطاعا عن الله تعالى في الحقيقة حتى تغتم به۔** (منظری) ہم نے آپ کا سینہ مبارک اس طرح کھول دیا ہے کہ سارے علوم حقہ

اور معارف دینیہ اس میں سماؤں کے جو محض نور الہی سے منکشف ہوتے ہیں اور
 عقلا کی عقل و ماں تک رسائی نہیں پاسکتی۔ اور اس میں توجہ الی اللہ اور
 حضور تام کے ساتھ، توجہ الی الخلق کی گنجائش بھی رکھی گئی تاکہ دعوت الی اللہ
 کا سلسلہ بھی مرتبہ نزول میں جاری رہے۔ اور تنزل کے درجہ میں بھی انقطاع
 عن اللہ کی صورت پیدا نہ ہوتا کہ انقطاع عن اللہ کا غم آپ کو نہ ہونے پائے۔
 علامہ آلوسی فرماتے ہیں:۔ الم نفسج صدرک حتی حوی
 عالمی الغیب والشہادت وجمع بین مملکتی الاستفادۃ والافادۃ
 فخاصۃ لک الملا بستۃ بالعلائق الجسمانیۃ عن اقتباس انوار
 المملکات الروحانیۃ وما عافک التعلق بمصالح الخلق عن
 الاستغراق فی شئون الحق۔ (روح المعانی) کیا ہم نے آپ کا سینہ
 کھول نہ دیا تاکہ سینہ مبارک عالم غیب و شہادت ہر دو کا گنجینہ قرار
 پائے۔ اور استفادہ و افادہ کی دونوں استعدادیں بیک وقت آپ میں جمع
 ہو گئیں۔ اس کے بعد آپ علائق جسمانیہ میں گھرے ہوئے ہوتے ہیں تو بھی یہ
 حالت ملکات روحانیہ کے انوار حاصل کرنے میں سد راہ نہیں ہو سکتی۔ اور
 مصالح خلق میں لگے رہنے پر بھی، شیون حق کے استغراق سے بھی یہ چیز آپ کے

روک نہیں سکتی۔“

وَوَضَعْنَا عَنكَ وَزْرَكَ | الَّذِي أَنْقَضَ ظَهْرَكَ

وزرک کی تفسیر اور اتار لیا آپ سے آپ کا وہ بوجھ جو آپ کی پیٹھ توڑ رہا

تھا۔“ یعنی نبوت و رسالت کی ذمہ داریاں جن کے تصور سے آپ کی پیٹھ جھکی

جبار ہی یا کمر ہمت ٹوٹ رہی تھی، شرح صدر کے ذریعہ وہ تمام بوجھ اتار لیا اور

سینہ مبارک میں وہ فراخ حوصلگی اور وسعت پیدا کر دی گئی کہ بار نبوت و رسالت

کا تحمل آپ کے لئے آسان ہو گیا اور آپ میں وہ ہمت و استقلال پیدا کر دیا گیا

کہ جملہ محی لہین اور دشمنوں کے اصلاح خال کے لئے آپ یکہ و تنہا آمادہ ہو گئے

چنانچہ آپ کے ذریعہ علی رؤس الاشہاد اعلان کرایا گیا: قُلْ يَا أَيُّهَا النَّاسُ

إِنِّي رَسُولُ اللَّهِ إِلَيْكُمْ جَمِيعًا۔ آپ فرمادیجئے (اے پیارے رسول! کہ)

اے لوگو! میں یقیناً تم سب کی طرف، اللہ سبحانہ کے پاس سے بھیجا ہوا رسول

ہوں۔“ نیز ہدایت و معرفت اور علم و حکمت کے خزانہ، بلکہ عالم غیب و

شہادت کے گنجینے، سینہ مبارک میں سادے گئے۔ پھر علائق جہانیاں آپ کو انوار

و اسرار روحانیہ کے قبول کرنے سے مایع نہ ہو سکے۔ اور علوم لدنیہ، حکم الہیہ معارف

ربانیہ اور حقائق رحمانیہ سینہ پاک میں جلوہ نما ہو گئے۔

شرح صدر

حضرت موسیٰ کا

جب حضرت موسیٰ علیہ السلام کو فرعون کے پاس جانے کا حکم ہوا

تو اس بھاری ذمہ داری کا احساس فرما کر حضرت موسیٰ نے

بارگاہ الہی میں عرض کیا تھا: قَالَ رَبِّ اشْجِ لِي صَدْرِي وَيَسِّرْ لِي امْرِي

وَاحْلِلْ عُقْدَةً مِنْ لِسَانِي يَفْقَهُوا قَوْلِي وَاجْعَلْ لِي وَزِيرًا مِنْ اَهْلِي

ہارون اخي اشد دبدبہ ازری و اشترکہ فی امری کی نسبت کثیراً

و ند کہ کہ کثیراً انا کہ کنت بنا بصیرا۔ کہا موسیٰ نے۔ اے پروردگار میرے

میرا سینہ کشادہ کر دیجئے اور میرا کام میرے لئے آسان بنا دیجئے اور میری زبان

کی گرد گھول دیجئے۔ تاکہ وہ میری بات سمجھ سکیں اور میرے گمراہی سے میرے

بھائی ہارون کو میرا وزیر بنا دیجئے نیز ان کے ذریعہ میری ہمت چنت کر دیجئے۔

اور ان کو میرے کام میں شریک ٹھہرائیے تاکہ ہم دونوں آپ کی پالی زیادہ بیان

کریں اور آپ کی یاد بکثرت کرتے رہیں۔ یقیناً آپ ہم کو خوب دیکھتے رہیں گے۔

ان تمام درخواستوں کے پیش ہونے پر ارشاد باری ہوا: قَالَ قَدْ اجابْتُكَ

سُئِلْتُ يَا مُوسٰی۔ فرمان الہی ہوا کہ موسیٰ! تمہاری جملہ درخواستیں قبول و

منظور کر لی گئیں۔

حضرت موسیٰ اور حضور اکرمؐ کے مراتب | غرضیکہ حضرت موسیٰ علیہ السلام کو ایک

فرعون سے سابقہ پڑ رہا تھا تو آپ نے سب سے پہلے شرح صدر کی درخواست فرمائی تھی۔ پھر اس کے ساتھ اور بھی درخواستیں تھیں جو سب کی سب منظور فرمائی گئیں۔ چنانچہ آپ کا شرح صدر فرمایا گیا جو صرف باطنی و معنوی تھا جس کا جاننے والا موسیٰ اور رب موسیٰ کے سوا اور کوئی نہ تھا۔ اور سرور دو جہاں علیہ صلوات الرحمن کو دنیا بھر کے فرعونوں اور ہانوں، مژوروں اور شدادوں سے سابقہ ہو گیا تھا۔ بائیں ہمت آپ کو کوئی درخواست پیش کرنے کی فہمت نہ آنے پائی اور فضل الہی سے بغیر کسی درخواست کے آپ کا شرح صدر ایک دفعہ نہیں بلکہ کئی دفعہ نہ صرف باطنی و معنوی بلکہ حسی اور ظاہری طور پر بھی فرمایا گیا جس کے دیکھنے والے اور مشاہدہ کرنے والے بچے، بڑے، زن و مرد سبھی تھے۔ چنانچہ حضرت انسؓ فرماتے ہیں:۔۔۔ فلکنت اری اثرا لخیط فی صدرہ۔ (ملم شریف) میں (سینہ کو) شق کر کے اس کو ٹٹکے دینے کے نشانات آپ کے سینہ مبارک میں نمایاں طور پر دیکھتا رہتا تھا۔۔۔ یہیں سے فرق مراتب کا اندازہ کیا جاسکتا ہے۔

وَرَفَعْنَا لَكَ ذِكْرَكَ | وَدَفَعْنَا لَكَ ذِكْرَكَ۔ اور آپ کی رفعت شان کے لئے آپ کا ذکر نہ کو بلند کیا۔ حضرت ابوسعید

کی تفسیر

خدیؑ فرماتے ہیں کہ حضور محبوب رب العالمین صلی اللہ علیہ وآلہ وسلم نے

فرمایا :- اتانی جبریل فقال ان ربك يقول تدري كيف رفعت ذكرك
قلت الله اعلم قال اذا ذكرت ذكرت معي - (ابو یعلیٰ ابن جریر ابن المنذر
ابن ابی حاتم، ابن جان، ابن مردویه، ابو نعیم) میرے پاس جبریل آئے اور کہنے لگے
کہ آپ کے پروردگار کا ارشاد ہوتا ہے کہ آپ کو کچھ معلوم ہے کہ تم نے آپ کا
ذکر کس درجہ بلند کیا ہے؟ میں نے کہا کہ اللہ سبحانہ ہی کو اس کا بہتر علم ہے۔
انہوں نے کہا یوں ارشاد باری ہوتا ہے کہ جب میرا ذکر ہوتا ہے تو میرے ذکر
کے ساتھ آپ کا ذکر بھی ہوا کر دیکھا۔ چنانچہ حضرت حسن بصریٰ فرماتے ہیں :-
الا تترى ان الله لا يذكرك في موضع الا ذكر معه نبیة - (ابن عاکرم)
کیا نہیں دیکھتے ہو کہ جس جگہ اللہ سبحانہ تعالیٰ کا ذکر لطیف ہوتا ہے تو اس کے ساتھ
ساتھ اس کے نبی اکرم صلی اللہ علیہ وآلہ وسلم کا ذکر شریف بھی ہوا کرتا ہے۔
تکبیر میں کھوں میں نمازوں میں اذان ہے نام ہے اللہ کے ملا نام محمد
حضرت قتادہ فرماتے ہیں :- رفع الله ذكره في الدنيا والآخرة
فليس خطيب ولا متشهد ولا صاحب صلاة الا ينادي اشهد ان
لا اله الا الله واشهد ان محمدا رسول الله (عبد بن حمید ابن جریر ابن
ابن حاتم، بیہقی) اللہ سبحانہ نے حضور اعلیٰ صلی اللہ علیہ وآلہ وسلم کا ذکر جمیل دنیا

اور آخرت میں بلند فرمایا ہے۔ چنانچہ کوئی خطیب یا گوای دینے والا یا نماز پڑھنے والا ایسا نہیں جو اپنے خطبے اور شہادت اور نماز میں (یہ مناد بھی کرتا ہو کہ) : — میں گوای دیتا ہوں کہ اللہ کے سوا کوئی معبود نہیں اور یہ بھی گوای دیتا ہوں کہ حضرت محمد صلی اللہ علیہ وآلہ وسلم اللہ سبحانہ کے مبعوث کئے ہوئے رسول ہیں۔“ حضرت صخاکؒ آیہ کریمہ ورفعتا لک ذکرک کی تفسیر میں فرماتے ہیں : — ارشاد باری ہے : — اذ اذکرت ذکرک معی۔ ولا تجوز خطبة ولا نکاح الا بذكرک معی۔ (عبد بن حمید) جب میں ذکر کیا جاؤں تو آپ بھی میرے ساتھ ساتھ ذکر کئے جائیں گے۔ نہ کوئی خطبہ جائز ہو سکتا ہے اور نہ کوئی نکاح منعقد ہو سکتا ہے مگر اسی صورت میں کہ میرے ساتھ آپ کا ذکر مبارک بھی ہوا کرے۔“ حضرت محمد بن کعبؒ اور حجابہ سے بھی اسی طرح مروی ہے جس سے ثابت ہے کہ حضور اکرم صلی اللہ علیہ وآلہ وسلم کا ذکر شریف منبروں پر مناروں پر محافل میں مجالس میں علی الاعلان جاری ہے اور تاقیامت جاری رہے گا۔ و اللہ الحمد۔

حضور انور کی مناجات	حضرت انسؓ فرماتے ہیں کہ حضور اعلیٰ و ارفع
اور اس کا جواب	صلی اللہ علیہ وآلہ وسلم نے فرمایا : —

لما فرغت من امر السموات والارض قلت يا رب انه لم يكن نبى
 قبلى الا وقد كرمته اتخذت ابراهيم خليلًا وموسى كليمًا وسخرت
 لداود الجبال ولسليمان الريح والشیاطین واحیت لعیسی الموتی
 فما جعلت لى قال اولیس قد اعطیتک افضل من ذلك كله ان لا
 اذکرا لا ذکرک معی وجعلت صدور امتک اناجیل یقرؤن القرآن
 ظاهرا ولما اعطیها امانة واعطیتک کنزاً من کنوز عرشى لاحول ولا
 قوة الا بالله۔ (ابونعیم) میں جب آسمانوں اور زمین (کی سیر) سے (معراج
 میں) فارغ ہوا تو معروضہ کیا کہ اے پروردگار من! مجھ سے پہلے کوئی نبی ایسے
 نہیں ہوئے جن کی کچھ نہ کچھ تکریم و توقیر فرمائی گئی۔ چنانچہ ابراہیم کو خلیل اور موسیٰ
 کو کلم بنایا۔ اور پہاڑوں کو داؤد کا تابع فرمایا۔ اور ہوا اور شایطین کو سلیمان
 کا تابع قرار دیا۔ اور عیسیٰ کی خاطر مڑوں کو زندہ کیا۔ پھر میرے مالک میرے
 آپ نے کیا تجویز فرمائی؟ اس پر ارشاد الہی ہوا۔ کیا ہم نے آپ کو ان سب سے
 افضل و اعلیٰ چیز نہیں دی؟ وہ یہ ہے کہ جہاں ہمارا ذکر آیا ساتھ ہی آپ کا
 ذکر بھی آتا رہے گا۔ اور آپ کی امت کے سینوں کو کتاب اللہ کا گنجینہ اور
 خزینہ بنایا جو قرآن کریم کو (بن ویکھے) زبانی پڑھتے رہیں اور یہ فضیلت

ہم نے کسی امت کو نہ بخشا۔ نیز ہم نے اپنے عرش اعظم کے خزانوں سے ایک زبردست خزانہ بخش دیا ہے۔ وہ خزانہ یہ ہے: **لَا حَوْلَ وَلَا قُوَّةَ إِلَّا بِاللّٰهِ**۔ یعنی نیکی کرنے کی طاقت اور بُرائی سے باز رکھنے کی قوت اللہ سبحانہ کے سوا اور کسی کو حاصل نہیں؟ یہ جملہ دیکھنے اور لکھنے یا پڑھنے کی مدت تک تو بہت ہی مختصر ہے کہ ایک سانس میں پڑھ لیا جاسکتا اور ایک گردش قلم میں لکھ لیا جاسکتا اور ایک نظر میں اس کو اول سے آخر تک دیکھ لیا جاسکتا ہے مگر اس میں معافی و مطالب اور اسرار و حقائق کی اتنی وسعت و گنجائش ہے کہ تمام عالمین اس میں سما سکتے ہیں۔ اس کو ایک دفعہ پڑھنے کی فضیلت احادیث شریفہ میں یہ آئی ہے: **لَا حَوْلَ وَلَا قُوَّةَ إِلَّا بِاللّٰهِ شَجَرَةٌ فِي الْجَنَّةِ** کہ اس کے ایک بار صرف پڑھ لینے سے ارض جنت میں ایک درخت پیدا ہو جاتا ہے جس کا سایہ خوشبو اور جہک اور اس کا ثمرہ ابد الابد قائم و دائم رہتا ہے کیونکہ نیکی کے کرنے کی طاقت اور بُرائی سے باز رہنے کی قوت کو اللہ سبحانہ ہی کی توفیق اور اس کی حفاظت کا نتیجہ قرار دیا گیا ہے اور اس سے ایسا تصور پیدا ہوتا ہے کہ انسان میں انانیت اور خود ستائی کا شیطانی وسوسہ تک آنے نہیں پاتا۔

امت مرحومہ کا سینہ کتاب اللہ کا گنجینہ | پھر حضور انور کی امت مرحومہ کے

سینہ کو کلام الہی اور کتاب اللہ کا خزینہ اور گنجینہ بنا دینا یہ ایسی فضیلت ہے کہ اہم سابقہ میں سے کسی کو نصیب نہ ہوئی۔ اہم سابقہ کا حال یہ تھا کہ ان کے زمانہ کی کتاب الہی کا کوئی حافظ نہیں ہوتا تھا۔ صرف انبیائے کرام علیہم السلام اس کے حافظ ہوتے تھے۔ اور امت مرحومہ کا یہ حال ہے کہ بچہ بچہ عورت عورت مرد جوان بوز ^ط ہر صنف میں حفاظ قرآن مجید مل سکتے ہیں بلکہ نابینا مسلمانوں میں بھی حفاظ کلام مجید بکثرت موجود ہیں۔ الحمد للہ علی ذلک۔ اس میں یہ بتانا منظور ہے کہ ہم نے نہ صرف آپ کا شرح صدر کیا بلکہ امت مرحومہ کے سینوں کو بھی کھول دیا اقمین شیح اللہ صدرہ للاسلام فھو علی نور من ربہ۔ بطل اللہ سبحانہ نے جس کے سینے کو اسلام کے لئے کھول دیا تو (اس کا کیا پوچھنا؟ وہ تو) اس کے پروردگار کے پاس سے آئی ہوئی روشنی اور نور پر قائم ہے۔ جو کام کرتا ہے اس کی روشنی میں کرتا ہے پھر اس کے ثمرات کیا ہوں گے اس کا اندازہ کیجئے۔ یہ بھی ارشاد ہوا:۔ فمن یؤد اللہ ان یھد یلہ یشیح صدرہ للاسلام پس جس کو کسی شخص کی نسبت ارادہ الہی ہو تا ہے کہ اس کو راہ راست دکھائے (اور اس پر چلائے) تو قبول اسلام کے لئے اس کا سینہ کھول دیتا ہے۔ اور وہ خوشی خوشی دین اسلام اور اس کی دایات کو قبول کر لیتا ہے۔ اب اس کی

منہائے تمنایہ ہوتی ہے کہ اسی دین حق پر مدۃ العمر قائم رہے۔ اسی کے لئے زندہ رہے۔ اور اسی پر مرے اور فردائے قیامت اسی پر زندہ ہو کر دوبارہ اٹھے۔ یہ اعتقاد جہاں پختہ ہوا۔ مراحل زندگی کا سارا بوجھ اس کے سر سے اتر گیا جس کے تصور سے اس کی پشت خمیدہ ہو رہی تھی اور کمر ٹوٹ رہی تھی۔ پھر ایسے بندہ مومن کی شان عالی کیا پوچھتے ہو۔ ہر جگہ اس کا ذکر اور ہر وقت اسی کا چرچا ہے۔ یہ فضیلت اور منقبت حضور سرور دو عالم صلی اللہ علیہ وآلہ وسلم پر ایمان لانے اور آپ کی اتباع سے ہر مسلمان کو حاصل ہو سکتی ہے۔

حضور کا رفع ذکر | حضور نور صلی اللہ علیہ وآلہ وسلم کے رفع ذکر کی درود شریف کے ذریعہ | ایک صورت درود شریف ہے۔ ارشاد باری

ہے۔ ان اللہ وملائکتہ یصلون علی النبی یا ایہا الذین آمنوا صلوا علیہ وسلموا تسلیماً۔ یقین جانو کہ اللہ سبحانہ اور اس کے تمام فرشتے (جہاں جہاں جس جس کام پر مامور و متعین ہیں ہر لحظہ اور ہر آن) نبی اکرم صلی اللہ علیہ وآلہ وسلم پر درود بھیجتے رہتے ہیں۔ اے ایمان والو! تم سب بھی آپ پر درود سلام بھیجا کرو۔ "اللہم صل وسلم و زد و بارک علیہ و علی آلہ۔ پھر آپ کے طفیل میں آپ کی امت مرحومہ پر یہ کرم فرمایا گیا :-

هو الذی یصلیٰ علیکم وملائکتہ - وہی خدا ہے جو (اے ایمان والو!) رحمت بھیجتا رہتا ہے تم پر اور اس کے تمام فرشتے بھی۔ جو زمین و آسمان عرش اعظم اور ملائعہ اعلیٰ ہر جگہ مامور متعین ہیں۔ پھر تمام ایمان والوں کو حکم دیا گیا کہ وہ سب آپ پر ہمیشہ درود و سلام بھیجتے ہیں۔ نیز آپ کا ذکر شریف اگلی تمام کتابوں اور صحیفوں میں فرمایا گیا اور انبیائے سابقین صلوات اللہ وسلامہ علیہم اجمعین اور ان کی امتوں کو حکم ہوا کہ آپ پر ایمان لائیں اور آپ کی نصرت کا عہد لیا گیا۔ اگر آپ کا زمانہ پائیں جس کو ميثاق النبین کہتے ہیں۔ چنانچہ حضرت مسیح علیہ السلام کا نزول قرب قیامت میں اسی پر مبنی ہے۔ پھر قرآن کریم میں آپ کو القاب شریفہ سے یاد فرمایا گیا۔ مثلاً یا یٰھذا الملزم یا یٰھذا المدثر یا یٰھذا النبی یا یٰھذا الرسول وغیرہ۔ بخلاف انبیائے سابقین صلوات اللہ علیہم اجمعین کے کہ ان کو ان کے ناموں سے یاد کیا گیا۔ مثلاً یا آدم یا فوج یا ابراہیم یا موسیٰ یا داؤد یا عیسیٰ وغیرہ۔ اس سے آپ کے رفع ذکر کی اہمیت اور وسعت کا اندازہ فرمایا جائے۔

اطاعت رسول اطاعة اللہ | پھر اسی پر اکتفا نہیں بلکہ اللہ سبحانہ کی اطاعت کے ساتھ اطاعت رسول کا بھی حکم ہوا: اطیعوا اللہ واطیعوا الرسول

اللہ کی اطاعت کرتے رہو اور رسول کی بھی اطاعت کیا کرو۔ بلکہ اس سے ترقی کر کے یہ بتا دیا گیا :- مَنْ يَطِيعِ الرَّسُولَ فَقَدْ اطاعَ اللّٰهَ۔ جس نے رسول کی اطاعت کی اس نے اللہ کی اطاعت کی۔ ”پھر اطاعت و اتباع رسول کو اللہ سبحانہ کی محبت کا ذریعہ قرار دیا گیا۔ ارشاد ہے :- قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِیْ یُحِبِّکُمُ اللّٰہُ۔ (اے نبی کریم!) آپ فرما دیجئے کہ اگر تم اللہ سبحانہ کی محبت رکھتے ہو تو میرا اتباع کرو۔ اللہ سبحانہ تم کو اپنا محبوب بنائے گا۔“ یہ مضمون بہت وسیع ہے۔ یہاں اسی پر اکتفا کی جاتی ہے۔ خلاصہ یہ کہ ع بعد از خدا بزرگ توئی قصہ مختصر

فَاِنَّ مَعَ الْعُسْرِ يُسْرًا اِنَّ مَعَ الْعُسْرِ يُسْرًا ۝۵۵ ۝۵۶

94-5 94-6

دشواری کے ساتھ آسانی ہے۔ بیشک دشواری کے ساتھ آسانی ہے۔
آیہ کریمہ کی تفسیر | جب (اے نبی کریم!) آپ کے مایوس و مرتبہ تھے بلند کئے گئے ہیں کہ آپ کو کَافَّةً لِلنَّاسِ کی ہدایت کے لئے مبعوث کیا گیا۔ تمام جن و انس کا رسول بنایا گیا۔ خاتم النبیین کے لقب سے ممتاز کیا گیا کہ آپ کے بعد عیم کوئی نبی نہ آئیں گے۔ قیامت تک آپ ہی کا حکم جاری رہے گا۔ آپ کی کتاب کے بعد اور کوئی کتاب اتاری نہ جائے گی۔ آپ کی شریعت، تمام

شرائع اور ادیان کی تلخ ہوگی تو ظاہر ہے کہ اس کی اشاعت و تبلیغ میں دشواریاں ہوں گی کیونکہ عجم کے رتبے ہیں سو ان پہ سو مشکل ہے۔ ان صبر و زما مشکلات اور دشواریوں سے گزرتا ہوگا۔ اور تنہا جن و جن کی بازی لگانی ہوگی۔ اور ہمارا وعدہ ہے کہ ہر تنگی کے ساتھ فراخی اور ہر دشواری کے ساتھ سہولت اور آسانی پیدا کی جائے گی۔ تا آنکہ تمام مشکلات اور دشواریوں پر آپ کو غلبہ حاصل ہوگا۔ اور دنیا بھر کی سختیوں کے بادل چھٹ کر رہ جائیں گے۔ قدم قدم پر فتح و نصرت آپ کے قدم چومتی رہے گی اور آپ ہی کا بول بالا ہوگا۔

شان نزول | حضرت جابر بن عبد اللہ انصاریؓ فرماتے ہیں:۔۔۔ بعثنا

رسول اللہ صلی اللہ علیہ وسلم ونحن ثلاث مائۃ او یزیدون
علینا ابو عبیدۃ بن الجراح لیس معنا من الحمولة الا ما نرکب فرزودنا
رسول اللہ صلی اللہ علیہ وسلم جرایین من تمر فقال بعضنا لبعض
قد علم رسول اللہ صلی اللہ علیہ وسلم ان ینزیدون وقد علمتم ما کم
من الزاد فلو رجعتکم الی رسول اللہ صلی اللہ علیہ وسلم
فانقموه ان ینزود کفر رجعنا الیہ فقال انی قد عرفت الذی جئتم لہ
ولو کان عندی غیر الذی نرود تکم لنزود تکم فانصرنا ونزلت

فَاتَّ مَعَ الْعَصْرِ سِرَاتٍ مَعَ الْعَصْرِ سِرَاتٍ فَارْسَلْنَا نَبِيَّ اللَّهِ إِلَى بَعْضِنَا قَدْ عَاهَدَ
فَقَالَ ابْشُرُوا فَإِنَّ اللَّهَ قَدْ أَوْحَى إِلَيَّ فَاتَّ مَعَ الْعَصْرِ سِرَاتٍ مَعَ الْعَصْرِ سِرَاتٍ
وَلَنْ يَغْلِبَ الْعَصْرِ سِرَاتٍ - (ابن مودود) حضرت رسول انس و جان صلی اللہ علیہ
وآلہ وسلم نے ہم کو (جہاد کے لئے) روانہ فرمایا اس وقت ہم تین سو سے زیادہ ہی
تھے۔ ابو عبیدہ بن الجراح ہمارے سردار تھے۔ ہمارے پاس ہماری سواریوں کے
سوا اور کچھ نہ تھا۔ حضرت رسول اللہ صلی اللہ علیہ وآلہ وسلم نے کھجوروں کے دو
تھیلے زاور اور ا کے طور پر ہمارے ساتھ فرمادیئے۔ (یہ قلیل مقدار دیکھ کر) بعض
لوگ آپس میں یہ کہنے لگے کہ حضرت رسول اکرم صلی اللہ علیہ وآلہ وسلم کو معلوم
ہے کہ تم لوگ کہاں جا رہے ہو؟ اور تم کو بھی معلوم ہے کہ تمہارے ساتھ کس قدر
زاور راہ ہے؟ (مناسب ہوتا کہ) حضور انور صلی اللہ علیہ وآلہ وسلم سے رجوع کر کے
مزید زاور راہ کی درخواست کرتے۔ چنانچہ ہم نے آپ سے رجوع کیا۔ (ہم کو واپس
آتے ہوئے دیکھتے ہی) حضور نے ارشاد فرمایا کہ تم جس مقصد کے لئے آ رہے ہو ہم نے
اس کو خوب پہچان لیا۔ جو زاور راہ تمہارے لئے بھیجا کیا گیا ہے اگر اس کے سوا
ہمارے ہاں اور کچھ ہوتا تو ضرور ہم تمہارے ساتھ کر دیتے۔ (یہ جواب سن کر) ہم
واپس چلے گئے۔ ادھر یہ آیہ کریمہ نازل ہوئی :- فَاتَّ مَعَ الْعَصْرِ سِرَاتٍ

مع العسر لیسرا۔ یقین جانو کہ تنگی کے ساتھ فراخی ہے (پھر) یقین مانو کہ تنگی کے ساتھ اور ایک فراخی ہے۔ اس کے نزول کے ساتھ ہی حضور اکرم نے ہم میں سے ایک صاحب کے پاس ایک شخص کو بھیج کر یہ پیام دیا کہ تم سب خوش ہو جاؤ کہ اللہ سبحانہ تعالیٰ نے میرے پاس یہ وحی بھیجی ہے کہ یقیناً تنگی کے ساتھ فراخی ہے بے شک تنگی کے ساتھ اور ایک فراخی ہے۔ (جب ہر ایک تنگی کے ساتھ دو دو فراخیاں ہیں تو) ایک تنگی دو فراخیوں پر ہرگز غالب نہیں ہو سکتی۔“

طلبہ علوم عربیہ	ایک ایک عُسْر (دشواری اور تنگی) کے ساتھ دو دو
سے خطاب	کُسْر (دو سہولتیں اور دو فراخیاں) جو حدیث بالائیں

ارشاد ہوئی ہیں وہ عربیت کے اس قاعدے پر مبنی ہیں: النكرة المعادة ظاہرھا التغایر۔ ایک ہی کلمہ نکرہ جب دو دفعہ استعمال کیا جاتا ہے تو اس سے بظاہر وہی ایک چیز مراد نہیں ہوا کرتی جو پہلے بیان کی جا چکی ہے بلکہ اسی فرع کی دوسری چیز مراد ہوتی ہے جو پہلی چیز کے سوا ہو۔ اس قاعدہ کو پیش نظر رکھ کر یہ کریمہ فات مع العسر لیسرا ان العسر لیسرا پر غور کیجئے تو معلوم ہوگا کہ کلمہ عسر دو دفعہ ارشاد ہوا ہے مگر اس پر علامت تعریف الف و لام ہے

اس لئے کلمہ عسر دو دفعہ مذکور ہونے کے باوجود ایک ہی عسر مراد ہو گا۔ بخلاف
 کلمہ یسر کے کہ یہ بھی دو دفعہ مذکور ہے مگر اس پر الف و لام نہیں ہے بلکہ یہ کلمہ
 نکرہ لایا گیا اور بحالت نکرہ ہی اس کا اعادہ کیا گیا ہے اس لئے پہلے یسر سے
 ایک سہولت اور دوسرے یسر سے دوسری سہولت مراد ہو گی۔ اسی لئے حدیث
 شریفہ میں ارشاد ہوا:۔ لن یغلب عسر یسرین۔ ایک تنگی دو فراخیوں پر
 ہرگز غالب نہیں ہو سکتی۔

لن یغلب عسر یسرین | یہی بات کہ ایک تنگی کے ساتھ دو فراخیاں
 کے معنی اور ایک مشکل کے ساتھ دو سہولتیں کیونکر حاصل ہوتی

ہیں اس کا مختصر جواب یہ ہے کہ ایک سہولت وہ جو اس دشواری کے بعد دنیا
 میں حاصل ہوئی اور دوسری وہ جو اس کا اجر آخرت میں ملے گا۔ گویا دنیا کی
 ہر ایک تکلیف دو راحتوں کا پیش خیمہ ہے۔ ایک راحت دنیوی اور دوسری
 راحت اخروی۔ مگر تکلیف پر صبر کرنا شرط ہے۔ اور مومن کا شیوہ یہی ہے۔
 اور دنیوی تکالیف کی نسبت مومن کا عقیدہ ہی یہ ہے:۔ ما آصاب من
 مصیبة الا باذن الله ومن یومن بالله یهد قلبہ۔ نہیں پہنچتی کوئی
 مصیبت مگر اللہ کے حکم و اجازت سے۔ اور جو اللہ پر یقین رکھے تو اللہ اس کے

دل میں ہدایت پیدا کر دیتا ہے۔ ” پھر جہاں یہ عقیدہ مستحکم ہوا تو مومن ہر محبت کو اللہ سبحانہ کی بھیجی ہوئی سمجھتا جائے گا۔ اور بجائے شکایت کے ممبر کرے گا۔ بلکہ اس کے منجانب اللہ ہونے کی بنا پر اس کو مصیبت نہیں بلکہ نعمت جان کر خوشی خوشی اس کا استقبال کرے گا اور کہے گا ع ہرچہ از دوست می رسد نیکوست۔ کسی نے کیا خوب کہا: ہ

برجام از تو ہرچہ رسد بجاست است گزناؤ کہ بغاوت و گر خنجر مستم

غزوہ سیف البحر کا واقعہ | غزوہ سیف البحر کا واقعہ بخاری شریف میں غزوہ

میں مذکور ہے جس کے امیر لشکر حضرت ابو عبیدہ بن الجراح ہی تھے۔ اور لشکر کی قیادت اسی ہی تھی جتنی کہ حضرت جابرؓ کی روایت بالا میں تین سو یا اس سے زیادہ بتلائی گئی ہے اور ممکن ہے کہ حضرت جابرؓ نے اسی واقعہ کو بیان فرمایا ہو الغرض غزوہ سیف البحر میں زاوراہ ختم ہو گیا نو بت یہاں تک پہنچی کہ ایک ایک کھجور لے کر چند صحابہ اس کو صرف چوسا لیتے تھے پھر اس کو دوسرے کے حوالے کر دیتے۔ دوسرے صاحب اس کو چوس کر تیسرے کے حوالے کرتے۔ خدا کی قدرت کہ ایک دن کیا دیکھتے ہیں کہ ایک زبردست مچھلی جس کو عبد کہتے ہیں سمندر نے اس کو ساحل پر پھینک دیا۔ وہ مچھلی کیا تھی ایک پہاڑ تھا۔ پھر کیا تھا کہ

صحابہ کرام اس پر ٹوٹ پڑے۔ اور ٹکڑے کر کر کے کئی دن تک کھاتے رہے اور اس کی چربی بدن پر ملتے رہے جس سے جسمانی حالت سابق کی طرح لوٹ آئی۔ وہاں سے واپس آتے ہوئے اس کا سکھایا ہوا گوشت ساتھ رکھ لیا۔ حضرت ابو عبیدہؓ نے ایک دن ٹھپلی کی دو پسیلوں کو ملا کر کمان کی طرح کھڑا کرنے پھر رب سے اونچے اونٹ پر ایک اونچے آدمی کو بٹھا کر اس کمان میں سے گزرنے کا حکم دیا تو شتر رواں اس کے نیچے سے آسانی گزر گیا۔ اس سے ٹھپلی کی جسامت کا اندازہ کر لیا جائے جس کو تین سو سے زیادہ آدمیوں کا لشکر کئی دن تک کھاتا رہا اور کچھ حصہ سکھا کر مدینہ منورہ لایا گیا جس کو حضور انور صلی اللہ علیہ وآلہ وسلم نے صحاب کو ساتھ لیکر تناول فرمایا۔ یہ ہے فات مع العسریر کی تفسیر کہ یقیناً تنگی کے ساتھ فرخی ہے۔ جو دنیا میں دکھائی گئی۔ آئندہ ان مع العسریر کی تفسیر جو آخرت میں ان مجاہدین اسلام کو دکھائی جائے گی اور راہ خدا میں بھوک کی شدت ان مردان خدا کو جو درپیش ہوئی تھی اس کا اجر جزیل جو دار آخرت میں ملے گا وہ علیحدہ محفوظ ہے۔

عسر و سیرتہ ساتھ ہیں | حضرت انسؓ فرماتے ہیں :- ان رسول اللہ

صلی اللہ علیہ وسلم کان قاعدا ینقیع الغرقد فنزل الی حائط

فقال يا معشر من حضر والله لو كانت العسراء قد تدخل الحجر
لجاءت اليسر حتى تخرجها۔ (ابن النجار) حضرت رسول دو جہاں صلی اللہ
علیہ وآلہ وسلم بقیع غرقہ کے مقام پر تشریف فرما تھے پھر ایک باغ کی طرف رخ
فرما کر کہا اے جماعت حاضرین! فرض کرو کہ اگر تنگی اور دشواری کی صورت
اس پتھر میں گھس جانے کے لئے آئے تو خدا کی قسم ہے کہ فراخی کی صورت بھی اس کے
ساتھ ساتھ اس پتھر میں داخل ہوگی اور اس تنگی کی صورت کو اس پتھر سے باہر
نکال پھینک دے گی۔ اس مضمون کی روایات حضرت عبداللہ بن مسعود
حسن بصری اور دیگر اصحاب سے بھی مروی ہیں جن کو طبرانی، ابن مردویہ
عبدالرزاق، سعید بن منصور، عبد بن حمید، ابن ابی الدنیا، ابن المنذر
بیہقی، ابن ابی حاتم، ابن جریر، حاکم وغیرہ نے اپنی کتب احادیث شریفہ
میں نقل کیا ہے۔ نیز حضرت حسن بصریؒ سے یہ بھی مروی ہے:۔ خرج المنجی
صلی اللہ علیہ وسلم یوماً فرحاً مسروراً وهو یضحک ویقول لمن یغلب
عسیرین ان مع العسیرین ان مع العسیرین۔ (عبدالرزاق، ابن جریر
حاکم، بیہقی) حضور رحمت عالم صلی اللہ علیہ وآلہ وسلم ایک دن فرحان و شادان
تسم کُناں برآمد ہوئے اور فرمانے لگے کہ ایک دشواری، کبھی بھی دو

سہولتوں پر غالب نہیں آ سکتی۔ پھر یہ آیہ کریمہ تلاوت فرمائی کہ ہر دشواری کے ساتھ سہولت ہے اور ہر مشکل کے ساتھ ایک اور آسانی ہے۔ گویا مشکلات گونا گوں سہولتوں کا پیش خیمہ ہیں۔ جب یہ بات کسی کے ذہن نشین ہو جائے تو کوئی مشکل ہو اور کتنی ہی کٹھن ہو آسان دکھائی دے گی بلکہ اس سے مسرت ہوگی۔

صبر و استقامت	ان آیات کریمہ کا نصاب ہوا کہ انسان کو خلافت ضروری ہے
الہی کا فریضہ انجام دینے کے سلسلے میں کچھ دشواریاں	

اور مشکلات کا ضرور سامنا ہوگا۔ اور قدم قدم پر کوئی نہ کوئی رکاوٹ یقیناً درپیش ہوگی اور حقیقت یہ ہے کہ یہ مشکل اور دشواری اس کام کی اہمیت اور وسعت کی مناسبت سے پیش آئے گی جس کے سرانجام کا تہیہ کیا گیا ہے۔ انسان کو چاہئے کہ ایسے موقع پر صبر و استقلال بہت و استقامت سے کام لے۔ گہرائی نہیں اور نہ پریشان ہو کر واویلا کرتا پھر بلکہ ثابت قدم رہے پھر دیکھے کہ کامیابی قریب ہی ہے قریب ہی نہیں بلکہ ساتھ ساتھ ہے۔ اسی معنوں کو گہرائی سے بیان کیا ہے:۔
مرد باید کہ ہر آسان نہ شود مشکلی نیست کہ آسان نہ شود

7. فَإِذَا فَرَغْتَ فَانصَبْ 8. وَإِلَىٰ رَبِّكَ فَارْغَبْ

94-7 94-۱

جب فارغ ہوں تو تخت کیجئے اور اپنے پروردگار ہی کی طرف دل لگائیے۔
حرف آخر | اس تمام تقریر کے بعد حرف آخر کے طور پر یہ ہدایت
 ہو رہی ہے کہ ہر انسان کے ذمہ کچھ فرائض اور ذمہ داریاں ہیں اور یہ فرائض
 اور ذمہ داریاں ہر انسان کی منزلت اور مرتبت کی مناسبت سے ہیں۔
 مثلاً عوام کے حق میں نماز، روزہ اور جہاد اور خواص کے لئے تعلیم و ارشاد
 اور حضور اکرم صلی اللہ علیہ وآلہ وسلم کا اہم ترین فرض تبلیغ احکام اور
 ہدایت عوام تھا۔ جس میں لگے رہنے سے آپ کو ربہ خلق رہنا پڑتا تھا۔
 گو یہ فرض بھی اس اعتبار سے کہ اللہ سبحانہ کی طرف سے عاید ہوا ہے۔
 رو بہ خالق رہنے کی ایک صورت ہے مگر بالواسطہ۔ اس لئے ارشاد ہوا
 ہے کہ جب اس سے فارغ ہوں تو ہمہ تن اپنے رب سے دل لگائیے
 کہ یہ صورت بلا واسطہ رو بہ خالق ہونے کی ہے۔ رہے عوام ان میں سے
 ہر شخص جب تک ادائے فرض میں لگا رہے تو اس کی نظر اور توجہ اس فرض
 کی طرف لگی رہتی ہے کہ ٹھیک طریقہ پر فرض ادا ہو رہا ہے یا نہیں۔ پھر جب
 اپنے فرض کی ادائیگی سے سبکدوشی حاصل ہو تو فرض کی طرف سے توجہ کو ہٹا کر

اپنے رب سے دل لگائے جس نے وہ فرض ہمارے ذمہ گردانا ہے اگر فرض نبھے
 لکھا حقہ انجام پائے تو اس پر شکر کرے اور پروردگار عالم سے عرض کرے کہ یہ جو کچھ
 بھی ہوا آپ ہی کی توفیق و عنایت سے ہو سکا۔ ورنہ ہم کہاں اور یہ فرضہ ہم
 کہاں ہے

کیا قائدہ فکر، مش و کم سے ہوگا ہم کیا ہیں جو کوئی کام ہم سے ہوگا
 جو کچھ بھی ہوا، ہوا کرم سے تیرے جو کچھ ہوگا ترے کرم سے ہوگا
 اور اگر ادا لے فرض میں کچھ کوتاہی رہی تو اس کی تلافی کی سعی کرے اور اگر تلافی
 کی کوئی صورت نہ ہو تو اللہ پاک کی جناب میں معافی مانگے۔ توبہ و انابت
 استغفار و توبہ امت سے کام لے۔ تاکہ مزید سہولتوں کا موجب ہو۔ اس مضمون کی
 تائید روایات ذیل سے ہوئی ہے: —

فاذا فرغت کی تفسیر | حضرت ابن عباسؓ ان آیات کریمہ کی تفسیر میں فرماتے
 ہیں: — اذا فرغت من الصلاة فانصب في الدعاء واسأل الله وانع
 اليه۔ (عبد بن حمید ابن جریر ابن المنذر ابن ابی حاتم ابن مردویہ) جب نماز سے فارغ
 ہو جائیں تو دعائیں مشغول ہو جائیں اور اللہ سبحانہ ہی سے درخواست کریں اور
 اسی کی طرف راغب ہوں۔ اس مضمون کو دوسری روایت میں آپ نے یوں

وضع کیا۔ قال الله لرسوله اذا فرغت من صلاتك وتشهدت
 فانصب الي ربك واسأله حاجتك۔ (ابن مردويه) اللہ سبحانہ تعالیٰ کا
 اپنے رسول پاک سے ارشاد ہو رہا ہے کہ آپ جب اپنی نماز سے فارغ ہو جائیں
 اور تشہد بھی ختم کر لیں (جس میں حق سبحانہ تعالیٰ کی توحید اور آپ کی عبدیت
 و رسالت کی گواہی شامل ہے) تو اپنے رب کی طرف متوجہ ہو جائیے اور اپنی
 حاجت (اللہ کے آگے) پیش کیجئے۔ یہی معنوں حضرت ابن مسعود رضی اللہ عنہما کی
 عجاۓ قتادہ رضوان اللہ علیہم اجمعین کی روایات سے بھی ثابت ہے کہ ادا
 نماز کے بعد دعائیں مشغول ہونا چاہئے۔ البتہ فقہائے کرام کا اس میں اختلاف
 ہے کہ یہاں دُعا سے کونسی دعا مراد ہے؟ آیا وہ دعائے ماثورہ جو تشہد و
 درود ابراہیم کے بعد سلام سے پہلے نمازوں کے ختم کے موقع پر پڑھی جاتی
 ہے؟ یا وہ دعا جو سلام کے بعد دونوں ہاتھ اٹھا کر مانگی جاتی ہے؟ بعض
 اصحاب نے دعائے ماثورہ مراد لی ہے اور بعض نمازوں کے بعد کی دعا کے
 قائل ہیں۔ پھر حضور انور صلی اللہ علیہ وآلہ وسلم سے دونوں طریقے مروی ہیں۔
 عرض فقیر | فقیر عرض کرتا ہے کہ اسلم طریقہ یہ ہے کہ دونوں کو جمع کیا جائے
 یعنی دعائے ماثورہ بھی پڑھی جائے اور ختم نماز کے بعد تسبیحات سے

فارغ ہو کر بھی دعا کی جائے۔ احادیث شریفہ میں آیا ہے کہ نمازوں کے بعد دعا مستجاب ہوتی ہے۔ اور کیوں مستجاب نہ ہوگی جب کہ رب العزت جل جلالہ و علم فوالہ نے اپنے حبیب پاک صلی اللہ علیہ وآلہ وسلم کو اس کا حکم فرمایا ہے۔ ظاہر ہے کہ جب احکم الحاکمین کے حکم کی تعمیل میں درخواست پیش کی جا رہی ہے، بلکہ بعض دعاؤں کا مضمون اور نمونہ، نیز پیش کرنے کا وقت، مقام، طریقہ وغیرہ سب کچھ بتا دیا گیا ہے اور ان تمام امور کے پیش نظر دعا کی جا رہی ہے تو ان شاء اللہ وہ ضرور بالفرض مستجاب ہو کر رہیگی۔

الحمد لله کہ سورۃ انشراح کی تفسیر ختم ہوئی۔ و صلی اللہ تعالیٰ وسلم

علی خیر خلقہ سیدنا و مولانا محمد و علی آلہ و اصحابہ اجمعین۔